



సెంట్రల్ డీఎస్సీగా తండావాసి

- యూపీఎస్సీ సీపీఎఫ్ ఎగ్జామ్ లో 256 ర్యాంక్ సాధించిన లక్ష్మి వరప్రసాద్.
- పలువురి అభినందనలు.

కారేపల్లి, జూన్ 14, ప్రజాజ్యోతి: సింగరేణి మండలపరిధిలోని మేకల తండాకు చెందిన కాంగ్రెస్ నేత భానోత్ రామ్మూర్తి విజయ దంపతుల కుమారుడు భానోతు లక్ష్మి వరప్రసాద్ సెంట్రల్ డీఎస్సీ పోస్ట్ కు ఎంపికయ్యారు. యూపీఎస్సీ నిర్వహించిన సీపీఎఫ్ ఎగ్జామ్ లో 256వ ర్యాంక్ సాధించి సీపీఎఫ్ సెంట్రల్ డీఎస్సీగా సెలెక్ట్ అయ్యారు. మండల పరిధిలోని మేకల తండా గ్రామం

మిగతా 2 లో... ▶

జాతీయ తెలుగు దినపత్రిక

ప్రజాజ్యోతి

ప్రతి అక్షరం ప్రజల కోసం

ఖమ్మం

ఆదివారం | 15 | జూన్ | 2025 ♦ పేజీలు : 5



కలెక్టరేట్ లో విత్తన చట్టం ముసాయిదా బిల్లుపై కమిటీ సమావేశాన్ని నిర్వహించిన చైర్మన్

ఖమ్మం ప్రతినిధి, ప్రజాజ్యోతి: స్థానిక రైతులకు మేలు చేసే కోణంలో విత్తన చట్టం రూపకల్పనకు సలహాలు అందించాలని రాష్ట్ర విత్తనాభివృద్ధి సంస్థ చైర్మన్ అన్వేష్ రెడ్డి అన్నారు. శనివారం రాష్ట్ర విత్తనాభివృద్ధి సంస్థ చైర్మన్, జిల్లా కలెక్టరేట్ సమావేశ మందిరంలో విత్తన చట్టం ముసాయిదా బిల్లుపై కమిటీ సమావేశాన్ని ఆదనపు కలెక్టర్ పి. శ్రీనివాస్ రెడ్డి తో కలిసి ఖమ్మం ఉమ్మడి జిల్లా పరిధిలోని వ్యవసాయ అధికారులు, విత్తన డీలర్లు, రైతు సంఘాల ప్రతినిధులతో నిర్వహించారు. ఈ సందర్భంగా రాష్ట్ర విత్తనాభివృద్ధి సంస్థ చైర్మన్ అన్వేష్ రెడ్డి మాట్లాడుతూ నకిలీ విత్తనాల కారణంగా రైతులు అనేక నష్టాలు పాలవుతున్నారని,

ఎన్నికల సమయంలో రైతులకు ఇచ్చిన మాట మేరకు ముఖ్యమంత్రి, వ్యవసాయ శాఖ మంత్రి కలిసి తెలంగాణ రాష్ట్ర పరిధిలో చట్ట ప్రకారం రైతులను ఆదు కునేందుకు విత్తన చట్టం ముసాయిదా బిల్లు తయారు చేసినదని అన్నారు. విత్తన చట్ట ముసాయిదా బిల్లుపై రైతుల అభిప్రాయాలను తెలుసుకొని, ఎటువంటి అంశాలు చేరిస్తే రైతులకు మేలు జరుగుతుందో తెలుసుకునేందుకు ప్రతి ఉమ్మడి జిల్లా పరిధిలో సమావేశాలు నిర్వహిస్తున్నామని అన్నారు. పత్తి, మిర్చి సాగు చేసే రైతులు చాలా కాలంగా నష్టపోతున్నారని అన్నారు. రైతులకు పూర్తి స్థాయిలో న్యాయం

మిగతా 2 లో... ▶

రైతుల కోణంలో విత్తన చట్టం రూపకల్పనకు సలహాలు అందించాలి

రాష్ట్ర విత్తనాభివృద్ధి సంస్థ చైర్మన్ అన్వేష్ రెడ్డి



తెలంగాణ భవన్ లో ప్రముఖులతో ఎంపీ వద్దిరాజు

ఖమ్మం ప్రతినిధి ప్రజాజ్యోతి: స్థానిక ఆంధ్రప్రదేశ్ జల దోపిడీ కుట్రలపై మాజీ మంత్రి తన్నీరు హరీష్ రావు హైదరాబాద్ తెలంగాణ భవన్ లో శనివారం సాయంత్రం పవర్ పాయింట్ ప్రజెంటేషన్ ఇచ్చారు. "బనకచర్ల ప్రాజెక్ట్ పేరుతో ఆంధ్రప్రదేశ్ చేస్తున్న జల దోపిడీ కుట్రలు" అనే అంశంపై ఆర్థిక, సాగునీటి పారుదల, వైద్యారోగ్య శాఖల మాజీ మంత్రి,

మిగతా 2 లో... ▶



■ జిల్లా ప్రధాన న్యాయమూర్తి, న్యాయ సేవాధికార సంస్థ చైర్మన్ జి. రాజగోపాల్

- లోక్ అదాలత్ ను కక్షిదారులు సద్వినియోగం చేసుకోవాలి
- న్యాయ సేవాధికార సంస్థ కార్యాలయ ఆవరణలో నిర్వహించిన జాతీయ లోక్ అదాలత్ కార్యక్రమంలో పాల్గొన్న జిల్లా ప్రధాన న్యాయమూర్తి

లోక్ అదాలత్ ద్వారా రాజీ చేసుకున్న కేసులకు శాశ్వత పరిష్కారం

రజక కమ్యూనిటీ హాల్ నిర్మాణం పట్ల

తుమ్మలకు కృతజ్ఞతలు తెలిపిన రజక సంఘం

ఖమ్మం ప్రతినిధి ప్రజా జ్యోతి :

ఖమ్మం నగరం గాంధీ చౌక్ లో రజక కమ్యూనిటీ హాల్ నిర్మాణానికి రంగం సిద్ధమైంది. రజకుల కోరిక మేరకు ఖమ్మం అసెంబ్లీ నియోజకవర్గం ఏ బ్లాక్ అధ్యక్షుడు, మూడవ పట్టణ ఏరియా కోఆర్డినేటర్ యర్రం బాలగంగాధర్ తిలక్ రాష్ట్ర మంత్రివర్గం తుమ్మల నాగేశ్వరరావు దృష్టికి కమ్యూనిటీ హాల్ నిర్మాణ ఆవశ్యకతను తెలియజేశారు. తక్షణం మంత్రి తుమ్మల స్పందన



దించికమ్యూనిటీ హాల్ నిర్మాణానికి ఆదేశాలు జారీ చేశారు. దీంతో రజక వీధిలో సంఘం పాక వద్ద గల స్థలంలో సుమారు 64 లక్ష రూపాయల వ్యయంతో కమ్యూనిటీ హాల్ నిర్మాణానికి బెండ్ల ప్రక్రియ మొదలయ్యింది. త్వరలో శంకుస్థాపన కార్యక్రమం జరగనుంది. తమ చిరకాల స్వప్నం సాకారం చేసిన రాష్ట్ర మంత్రివర్గం తుమ్మల నాగేశ్వరరావు, యర్రం బాలగంగాధర్ తిలక్ లకు రజక సంఘం నేతలు

36వ డివిజన్, కాంగ్రెస్ పార్టీ అధ్యక్షుడు గూడెపు నాగరాజు దుగ్గి హనుమం తరావు, ఏనుగంటి శంకర్, పిల్లల వెంకన్న, మామిడాల మహేష్, మామిడాల శ్రీనివాస్, కుమ్మరిగుంట్ల వంశీ, తుపాకుల మధు ఎస్, మురళి, శివ, బాలాజీ, పిల్లల శంకర్ మధు, తుపాకుల నాగేశ్వరరావు, కోటేశ్వరరావు తిరుమల రావు, తాళ్లూరు వెంకన్న, స్థానికులు కృతజ్ఞతలు తెలియజేశారు.

ముఖ్యనాయకుల సమావేశంలో పాల్గొన్న

ఖమ్మం జిల్లా కాంగ్రెస్ అధ్యక్షుడు

పువ్వాళ్ళ దుర్గా ప్రసాద్



ఖమ్మం ప్రతినిధి ప్రజా జ్యోతి : శనివారం ఖమ్మం లోని తెలంగాణ రాష్ట్ర రెవెన్యూ గ్రహ నిర్మాణ, సమాచార శాఖ మంత్రివర్గం పొంగులేటి శ్రీనివాసరెడ్డి క్యాంప్ కార్యాలయం లో ఎదులాపురం మున్సిపాలిటీ పరిధిలోని 32 వార్డుల సంబంధించి ముఖ్య నాయకుల సమావేశం లో పాల్గొన్న ఖమ్మం జిల్లా కాంగ్రెస్ అధ్యక్షులు పువ్వాళ్ళ దుర్గా ప్రసాద్, క్యాంప్ కార్యాలయ ఇంచార్జ్ తుంబురు దయాకర్ రెడ్డి, నియోజక ఇంచార్జ్ శ్రీనివాస్. ఈ సందర్భంగా వారు మాట్లాడుతూ ఎదులాపురం మున్సిపాలిటీ లో కాంగ్రెస్ పార్టీ సంస్థాగతంగా ఎలా ముందుకు వెళ్ళాలి అలాగే స్థానిక సంస్థల ఎన్నికలను ఎలా ఎదుర్కోవాలి అని వారు ముఖ్య నాయకులకు సలహాలు మరియు సూచనలు ఇవ్వడం జరిగింది. ఈ కార్యక్రమంలో మద్దులపల్లి మార్కెట్ కమిటీ చైర్మన్ బైరు హరినాథ్ బాబు, ఖమ్మం జిల్లా కాంగ్రెస్ నాయకులు భూక్య సురేష్ నాయక్, రవీంద్, తమ్మినేని నవీన్, గోనె భుజంగ రెడ్డి, ఎదులాపురం మున్సిపల్ కాంగ్రెస్ ముఖ్యనాయకులు పాల్గొన్నారు.

బైక్ అదుపు తప్పి... పంట కాలువలోకి దూసుకెళ్లిన బైక్



నేలకొండపల్లి, జూన్ 14 ప్రజా జ్యోతి : ప్రమాదవశాత్తు బైక్ అదుపు తప్పి... పంట కాలువ లోకి దూసుకెళ్లింది. దీంతో తీవ్ర గాయాలయ్యాయి. స్థానికుల కథనం ప్రకారం వివరాలు ఇలా ఉన్నాయి. నేలకొండపల్లి మండలం లోని ముఖ్యగూడెం గ్రామానికి చెందిన సురేష్ (43) అనే వ్యక్తి శనివారం నేలకొండపల్లి నుంచి బైక్ పై ముఖ్యగూడెం వెళ్తుండగా... మూలములుపు వద్ద బైక్ అదుపు తప్పి... పంట కాలువలోకి దూసుకెళ్లింది. త్వరితగతినే పెను ప్రమాదం తప్పింది... స్థానికులు గమనించి బైక్ ను పక్కకు తీసి బాధితుడుకు సహాయం చేశారు. తీవ్ర గాయాలతో బయటపడ్డ క్షతగాత్రుడు ను మెరుగైన వైద్యం కోసం ఖమ్మం తరలించారు.

జోయా ఆలు క్యాష్ ఖమ్మం బ్రాంచ్ ఆధ్వర్యంలో ప్రపంచ రక్తదాన దినోత్సవ శిబిరం



ఖమ్మం ప్రతినిధి ప్రజా జ్యోతి : శనివారం ఖమ్మం జిల్లాలో జోయా అలుక్యాన్ ఖమ్మం బ్రాంచ్ ఆధ్వర్యంలో ప్రపంచ రక్తదాన దినోత్సవాన్ని పురస్కరించు కుని రక్తదాన శిబిరాన్ని విజయవంతంగా నిర్వహించారు. ఉదయం 11:00 గంటలకు ప్రారంభమైన ఈ కార్యక్రమానికి ముఖ్య అతిథిగా జిల్లా వైద్య ఆరోగ్య శాఖాధికారి కలావతిబాయి హాజరై శిబిరాన్ని ప్రారంభించారు. ఈ సందర్భంగా ఆమె మాట్లాడుతూ రక్తదానం ఒక పుణ్య కార్యం. ఒక్కొక్కరికి ఇచ్చే రక్తం జీవితం ప్రసాదించే వరం వంటిది. రక్తదానం చేయడం ద్వారా ప్రమాదాలు, శస్త్రచికిత్సలు, ప్రసవ సమయంలో, అనారోగ్య పరిస్థితుల్లో ఉన్న రోగులకు ప్రాణదాతలుగా మారవచ్చు. ప్రపంచ ఆరోగ్య సంస్థ సూచనల ప్రకారం ప్రతి ఆరోగ్యవంతుడు నియమితంగా రక్తదానం చేయడం ద్వారా సమాజానికి విశేష సేవ చేయగలుగుతారు. రక్తదానం వల్ల రక్తంలోని కొత్త కణాలు ఉత్పత్తి కావడంతో ఆరోగ్యానికి కూడా మేలు జరుగుతుంది. ఈ కార్యక్రమంలో పాల్గొన్న ప్రముఖులు డి.సి.హెచ్.ఎస్. డాక్టర్ రాజశేఖర్ మెడికల్ సూపరింటెండెంట్ డాక్టర్ ఎల్. కిరణ్ కుమార్ ప్రాజెక్ట్ ఆఫీసర్ (P.O): డాక్టర్ రామ రావు, వైస్ ప్రెసిడెంట్ డాక్టర్ సృజన, డాక్టర్ శర్మిల డి.ఎస్.సి.సి.యు.సి.బి.ఎస్. రామకృష్ణ, ఎం.డి. మహమ్మద్ అలీ జి.హెచ్.సి.బి.ఎస్. డి.ఎస్. ల్యాబ్ టెక్నిషియన్ రహీమ్, జాయ్ అలుక్యాన్ ఖమ్మం బ్రాంచ్ మేనేజర్ అనుష్ అనేక మంది స్వచ్ఛంద రక్తదాతలు ముందుకు వచ్చి, తమ మానవతా బాధ్యతను చాటుకున్నారు. జాయ్ అలుక్యాన్ ఖమ్మం బ్రాంచ్ ఈ కార్యక్రమాన్ని సమర్థంగా నిర్వహించి, రక్తదాన అవగాహనను సమాజంలో విస్తృతంగా పెంచడానికి తోడ్పడినందుకు అభినందనలు అందుకున్నారు.

ఇచ్చిన హామీల అమలుకై ప్రశ్నిస్తే కేటీఆర్ పై ఏసీబీ నోటీసులా?

■ సీఎం రేవంత్ రెడ్డి దుర్మార్గ రాజకీయాల పర్యవసానం

■ తిరుమలాయపాలెం మండలం బీఆర్ఎస్ పార్టీ అధ్యక్షులు భాషబోయిన వీరన్న

తిరుమలాయపాలెం, జూన్ 14, ప్రజా జ్యోతి : సీఎం రేవంత్ రెడ్డి ఇచ్చిన హామీల అమలుకు ప్రశ్నిస్తున్నందుకే బీఆర్ఎస్ వర్కింగ్ ప్రెసిడెంట్ కేటీఆర్ కి ఏసీబీ నోటీసులు జారీ చేయడం దుర్మార్గ చర్య అని తిరుమలాయపాలెం మండల బీఆర్ఎస్ పార్టీ అధ్యక్షులు భాషబోయిన వీరన్న తీవ్రంగా విమర్శించారు. వారు పేర్కొన్న వివరాల ప్రకారం, కాంగ్రెస్ పార్టీ ఎన్నికల సమయంలో ప్రజలకు ఇచ్చిన 6 గ్యారంటీలు, 420



హామీలు ఇప్పటివరకు అమలవ కుండా ఉండటం ప్రజాస్వామ్యానికి వ్యతిరేకమని తెలిపారు. ఆ హామీల అమలుకు ప్రశ్నించే వైద్యం చూపిన కేటీఆర్ ను లక్ష్యంగా చేసుకుని, ఆయనపై నిఘా పెట్టి, ఫార్ములా ఈ కార్ రేస్ చేసుకో ఆ కారణంగా నోటీసులు పంపడం కుట్రగా భావించాల్సిన అవసరం ఉందని అన్నారు. అప్పటి మున్సిపల్ శాఖ మంత్రి కేటీఆర్ ఆధ్వర్యంలో హైదరాబాద్ లో జరిగిన ఫార్ములా ఈ రేస్ తెలంగాణను అంతర్జాతీయంగా గుర్తింపు తెచ్చే కార్యక్రమాన్ని కూడా అవినీతిగా చిత్రీకరించడం దారుణం, అని వీరన్న విమర్శించారు. సీఎం రేవంత్ రెడ్డి పరిపాలనా వైఫల్యాన్ని కప్పిపుచ్చేందుకు రాజకీయ వ్యతిరేకులపై కక్ష సాధించి పులకు పాల్పడుతున్నారని ఆయన ఆరోపించారు. అభివృద్ధి చేసిన వారిని కేసుల్లో ఇరికించాలనే కుట్రలు ప్రజల ముందు నిలవవు. వాస్తవాలు త్వరలోనే బయట పడతాయి. బీఆర్ఎస్ నాయకులు ఇలాంటి బెదిరింపులకు భయపడే ప్రస్థావం, అని భాషబోయిన వీరన్న స్పష్టం చేశారు.

ఖమ్మం ఎంపీ రఘురాం రెడ్డి క్యాంప్ కార్యాలయంలో ఖాకీ చొక్కాల పంపిణీ

■ ఆటో డ్రైవర్లకు అందజేసిన కాంగ్రెస్ జిల్లా నాయకులు కొప్పల చంద్రశేఖర్

■ సబ్సినియోగం చేసుకోవాలని పిలుపు

■ పాల్గొన్న ఐఎన్ టీయూసీ నేతలు, కాంగ్రెస్ శ్రేణులు

■ నగరంలోని వివిధ అడ్డాల నుంచి అధిక సంఖ్యలో పాల్గొన్న ఆటో డ్రైవర్లు



ఖమ్మం ప్రతినిధి ప్రజా జ్యోతి : ఆటో డ్రైవర్లకు యూనిఫాం కోసం ఖమ్మం పార్లమెంట్ సభ్యులు రామ సహాయం రఘురాం రెడ్డి ఆర్థిక తోడ్పాటుతో ఖాకీ చొక్కాలను సిద్ధం చేయించారు. ఈ క్రమంలో నగరంలోని గట్టయ్య సెంటర్ లో గల ఎంపీ క్యాంప్ కార్యాలయంలో పలువురు ఆటో డ్రైవర్లకు కాంగ్రెస్ జిల్లా నాయకులు కొప్పల చంద్రశేఖర్ శనివారం పంపిణీ చేశారు. పలు అడ్డాలకు సంబంధించి ఐఎన్ టీయూసీ నుంచి అధిక సంఖ్యలో ఆటో డ్రైవర్లు తరలి రాగా.. వారందరికీ ఐఎన్ టీయూసీ జిల్లా అధ్యక్షులు కొత్తా సీతారాములు, నగర అధ్యక్షులు నరాల నరేష్ లతో కలిసి కాంగ్రెస్ జిల్లా నాయకులు కొప్పల చంద్రశేఖర్ ఖాకీ చొక్కాలు అందజేశారు. ఈ సందర్భంగా ఆయన మాట్లాడుతూ.. ఎంపీ ప్రత్యేక చొరవతో ఇస్తున్న వీటిని సబ్సినియోగం చేసుకోవాలని కోరారు. కాంగ్రెస్ ప్రభుత్వం అన్ని వర్గాల సంక్షేమానికి పాటుపడుతోందని చెప్పారు. కార్మికులు, కర్షకుల కోసం అనేక పథకాలు అమలువుతున్నాయని వివరించారు. ఈ కార్యక్రమంలో ఐఎన్ టీయూసీ నాయకులు పాల్వంచ కృష్ణ, కాంగ్రెస్ నాయకులు, కార్యకర్తలు, పలు అడ్డాల నుంచి ఆటో డ్రైవర్లు అధిక సంఖ్యలో పాల్గొన్నారు.

లక్ష్మీ వరప్రసాద్ ను అభినందించిన: దయాకర్ రెడ్డి

కారేపల్లి, జూన్ 14, ప్రజా

జ్యోతి : సింగరేణి మండల పరిధిలోని మేకల తండా గ్రామానికి చెందిన కాంగ్రెస్ సీనియర్ నాయకులు బానోతు రామ్మూర్తి విజయ దంపతుల కుమారుడు లక్ష్మీ వరప్రసాద్ 156 వార్డులకు సాధించినందుకు శనివారం రాష్ట్ర మంత్రి పొంగులేటి శ్రీనివాసరెడ్డి ఖమ్మం కార్యాలయ ఇన్చార్జ్ తుంబురి దయాకర్ రెడ్డి లక్ష్మీ వరప్రసాద్ కు స్టీట్ తినిపించి శుభాకాంక్షలు తెలిపారు. తల్లి దండ్రుల కోరిక మేరకు 156 వార్డులకు సాధించిన లక్ష్మీ వరప్రసాద్ ను ఆదర్శంగా తీసుకోవాలని దయాకర్ రెడ్డి అన్నారు. ఈ కార్యక్రమంలో మండల కాంగ్రెస్ నాయకులు, పాల్గొన్నారు.



పరిపాలన చేతకాకపోతే దిగిపో...

- పంచాయతీ ఎన్నికలు నిర్వహించే ధైర్యం చేయటం లేదు
- ఇందిరమ్మ ఇళ్లను కాంగ్రెస్ వారికి కట్టబెడుతున్నారు.
- బీజేపీ జిల్లా అధ్యక్షుడు నెల్లూరి కోటేశ్వరరావు



నేలకొండపల్లి, జూన్ 14 ప్రజా జ్యోతి : రాష్ట్రంలో పరిపాలన చేతకాకపోతే సీఎం రేపంత్రి పదవీ నుంచి దిగిపోవాలని ఖమ్మం జిల్లా బీజేపీ అధ్యక్షుడు నెల్లూరి కోటేశ్వరరావు సూచించారు. మండల కేంద్రంలో శనివారం ఏర్పాటు చేసిన విలేజ్ కన్సల్టేషన్లో ఆయన మాట్లాడారు... రాష్ట్రంలో పాలన అస్పష్టంగా మారిందని అన్నారు. సీఎం రేపంత్రి రెడ్డి మంత్రులకు సబ్యత లేదన్నారు. ఎవరికి వారే పొంతన లేని వ్యాఖ్యలు చేస్తున్నారని ఆరోపించారు. గ్రామ పంచాయతీలకు ఎన్నికలు నిర్వహించే ధైర్యం ను కాంగ్రెస్ చేయటం లేదని అన్నారు. రాష్ట్రంలో కాంగ్రెస్ నాయకులు - అవినీతికి పాల్పడుతున్నారని ఆరోపించారు. గల్లీ నుంచి ఢిల్లీ వరకు పూర్తిగా అవినీతిమయంగా మారిందని అన్నారు. ఇందిరమ్మ ఇళ్ల ను కేవలం కాంగ్రెస్ నాయకులకు కట్టబెడుతున్నారని అన్నారు. అమలు కానీ హామీలు ఇచ్చి అమలు చేయలేకపోతున్నారని అన్నారు. సీఎం నిధుల సమీకరణపై పేలవంగా మాట్లాడుతున్నారని అన్నారు. కాంగ్రెస్ నాయకులు రాష్ట్రం ను దోచుకుంటున్నారని ఆరోపించారు. రాష్ట్రంలో పాలన పూర్తిగా పోయిందని అన్నారు. కబ్జాలు, కమీషన్లతో రాష్ట్రం ను అవినీతిమయంగా మార్చారని అన్నారు. 11 ఏళ్ల పాటు పాలన సాగిస్తున్న మోడీ సుస్థిర పాలన ను అందించారని అన్నారు. గత ప్రభుత్వం పంచాయతీలకు అందాల్సిన నిధులను దారి మళ్లించి, కాశేశ్వరం ప్రాజెక్ట్ ద్వారా కమీషన్లను పొందారని అన్నారు. రైతులకోసం కేంద్ర ప్రభుత్వం అనేక సంక్షేమ పథకాలు ప్రవేశపెడుతున్నట్లు పేర్కొన్నారు. అనంతరం నేలకొండపల్లిలో 11 ఏళ్ల పాలన సందర్భంగా మొక్కలు నాటారు. అభివృద్ధి ఫలాలకు సంబంధించిన కరపత్రం ను అవిష్కరించారు. ఈ కార్యక్రమంలో జిల్లా నాయకులు కోటి I హనుమంతరావు, మండల అధ్యక్షుడు పాగర్ల సుధాకర్, షర్మిష్ఠి, మన్నె కృష్ణారావు, భువనాని దుర్గాప్రసాద్, గోవిందరావు, సూరేపల్లి జ్ఞానరత్నం, కందరబోయిన వెంకటరమణ, తంగెళ్ల సతీష్, కొండా హర్ష తదితరులు పాల్గొన్నారు.

ఇందిరమ్మ ఇళ్లకు శంకుస్థాపన చేసిన పాన్నం కృష్ణయ్య, గోవిందు శ్రీనివాసరావు



తల్లాడ, జూన్ 14 (ప్రజా జ్యోతి) : తల్లాడ మండలంలోని అన్నార గూడెం గ్రామంలో తెలంగాణ రాష్ట్ర ప్రభుత్వం మంజూరు చేసిన ఇందిరమ్మ ఇండ్ల పథకంలో భాగంగా మంజూరైన ఇండ్లకు శనివారం శంకుస్థాపన చేశారు.



గ్రామానికి చెందిన రాగం సోమరాజుకు ఇందిరమ్మ ఇండ్లు మంజూరుతమ కావడంతో గ్రామంలో తొలిసారిగా శంకుస్థాపన చేశారు. కాంగ్రెస్ పార్టీ నాయకులు పాన్నం కృష్ణయ్య, గోవిందు శ్రీనివాసరావు శ్రాక్టర్, గోవిందు సురేష్, చింతల నరేష్ శంకుస్థాపన కార్యక్రమానికి హాజరయ్యారు. ఈ సందర్భంగా వారు మాట్లాడుతూ సత్తుపల్లి శాసనసభ్యుల ద్వారా మట్టా రాగమయి దయానంద్ అధ్యక్షంలో ఇల్లు మంజూరు కావడం పట్ల ఆమెకు ప్రత్యేక కృతజ్ఞతలు తెలిపారు. స్థానిక సంస్థల ఎన్నికల్లో కాంగ్రెస్ పార్టీ గెలుపు కోసం ప్రతి ఒక్కరు సైనికుల్లో పని చేయాలని పిలుపునిచ్చారు. తొలుత కుటుంబ సభ్యులు ప్రత్యేక పూజలు చేశారు. ఈ కార్యక్రమంలో గ్రామ పెద్దలు, కుటుంబ సభ్యులు పాల్గొన్నారు.

బంజారా బడ్డ మిము మరువదు ఈ గడ్డ ఎల్ హెచ్ పిఎస్ నేత భద్రా నాయక్ అధ్యక్షంలో

మాజీ ఎమ్మెల్యే మదన్ లాల్ కు ఘన నివాళులు

- మదన్ లాల్ సంస్మరణ సభకు హాజరైన పలువురు సామాజిక ఉద్యమకారులు
- మదన్ లాల్ ఆశయ సాధనకు పాటు పడదామని ప్రతిజ్ఞ



- తన చివరి శ్వాస వరకు గిరిజనుల హక్కుల కోసం గిరిజనుల సంక్షేమం కోసం

ఖమ్మం ప్రతినిధి ప్రజా జ్యోతి :

స్థానిక వైరా నియోజకవర్గ సమగ్ర అభివృద్ధి కోసం పరితపించిన మహా నేత, బంజారా ముద్దుబిడ్డ, వైరా మాజీ ఎమ్మెల్యే భానోత్ మదన్ లాల్ అకాల మరణం గిరిజన ఉద్యమాలకు, సమకాలీన రాజకీయాలకు తీరనిలోటని బిఆర్ఎస్ జిల్లా నాయకులు, ఎస్ బీ ఐ టీ విద్యా సంస్థల అధినేత ఆర్ జె సి కృష్ణ, మదన్ లాల్ సోదరుడు భానోత్ సుందర్ లాల్, డీ సి సి బి మాజీ చైర్మన్, బిఆర్ఎస్ సీనియర్ నాయకులు కూరకుల నాగభూషణం, ఎస్సీ ఎస్సీ అట్రా సిటీ కమిటీ సభ్యులు, మాల మహా నాడు రాష్ట్ర నాయకులు గుంతేటి వీరభద్రం, మహిళా న్యాయవాది షేక్ నజీమా, గిరిజన సమాఖ్య జిల్లా కార్యదర్శి వీరన్న నాయక్ అన్నారు. శనివారం ఖమ్మం లోని జిల్లా పరిషత్ మీటింగ్ హాల్లో లంబాడ హక్కుల పోరాట సమి

తి రాష్ట్ర అధ్యక్షులు భానోత్ బిరుదు నాయక్ అధ్యక్షతన మాజీ ఎమ్మెల్యే మదన్ లాల్ సంస్మరణ సభ ఘనంగా జరిగింది. ఈ కార్యక్రమానికి జిల్లాకు చెందిన వివిధ సామాజిక సంఘాల ప్రముఖులు, ఉద్యోగ సంఘాల ప్రతినిధులు, బహుజన సంఘాల నాయకులు, న్యాయవాదులు, జర్నలిస్టులు, మహిళా సంఘాలు సహా, కవులు, రచయితలు, గాయకులు, పలువురు ప్రముఖులు హాజరయ్యారు ఈ సందర్భంగా వారు మాట్లాడుతూ... వైరా నియోజకవర్గ అభివృద్ధి కోసం ఎమ్మెల్యేగా ఉన్న సందర్భంగానూ, తాను ఎమ్మెల్యేగా లేకపోయినా ప్రజల అభివృద్ధి కోసం భానోత్ మదన్ లాల్ అలు పెరగని కృషి చేశారని గుర్తు చేసుకున్నారు. ప్రధానంగా సాధారణ పేద కుటుంబం నుంచి వచ్చిన మదన్ లాల్ ఆత్మవిశ్వాసంతో, అంచలంచలుగా ఎదిగి సమాజంలో ఎమ్మెల్యే స్థాయికి ఎదిగి తన జాతి కోసం తన జాతి సంక్షేమం కోసం శాసనసభలోను శాసనసభ బయట విశేషంగా కృషి చేశారని అన్నారు. ఆయన అకాల మరణం గిరిజన ఉద్యమాలకు, దళిత, బహుజన

సామాజిక వర్గాల ఐక్య పోరాటాలకు, ఆయా శ్రేణులకు తీరని లోటని వారన్నారు. రఘునాథపాలెం మండలం ఈర్లపూడి అనే చిన్న గ్రామం నుంచి తొలితర ప్రభుత్వ ఉపాధ్యాయులుగా ఎదిగారని అన్నారు. ప్రజల కోసం చేసిన ఉద్యమాల ఫలితంగా తాను కేసులపాలై నభ ఇన్స్పెక్టర్ ఉద్యోగాన్ని సైతం రాష్ట్ర స్థాయిలో మొదటి ర్యాంకుకు సాధించి కూడా ప్రజల కోసం పదవిని త్యాగం చేయాల్సి వచ్చింది అని గుర్తు చేశారు. తను ప్రాతినిధ్యం వహిస్తున్న వైరా నియోజకవర్గంలో పాటు తను పుట్టి పెరిగిన రఘునాథపాలెం మండలాన్ని సైతం అన్ని విధాలుగా సమగ్ర అభివృద్ధి చేసిన ఘనత భానోత్ మదన్ లాల్ దే అని అన్నారు. ఖమ్మం నగరం నడిబొడ్డున బంజారా భవన్ నిర్మాణానికి స్థల సేకరణలోను, భవన నిర్మాణాన్ని చేపట్టడంలోనూ మదన్ లాల్ ఎంతో కృషి చేశారని పలువురు గుర్తు చేసుకున్నారు. ఆయన ఆశయాలను ఆయన ఆలోచనలను ప్రజలలోకి తీసుకెళ్లి ఆయన గురించి చైతన్యం కలిగించడంతోపాటు ఆయన కలలుగన్న గిరిజన సంక్షేమం కోసం

కృషి చేయడమే మనందరం ఆయనకు ఇచ్చే ఘన నివాళి అని అన్నారు. ఆయన తనయుడు మృగేందర్ లాల్ ఐఏఎస్ ఆఫీసర్ కావాలని ఎన్నో కలలుగని నిజం చేసుకున్నారని గుర్తు చేశారు. ఆనందంగా కుటుంబంతో గడపాల్సిన సమయంలో ఆయన తిరిగినాని లోకాలకు వెళ్లడం ఆయన కుటుంబానికి తీరని నష్టమని అయినా ఆయన కుటుంబానికి మనందరం అండగా నిలుస్తామని ఒకరికొకరు హామీ ఇచ్చారు. ఈ సందర్భంగా అహ్మదాబాద్ విమాన ప్రయాణంలో మృతి చెందిన మృతులకు మదన్ లాల్ మృతికి సూచనగా రెండు నిమిషాలు మౌనం పాటించిన అనంతరం మదన్ లాల్ చిత్రపటానికి నివాళులర్పించి ఆయన సంస్మరణ సభను ప్రారంభించారు. ఈ కార్యక్రమంలో వీరన్న నాయక్, శోభన్ నాయక్, లక్ష్మణ్ నాయక్, బీ పీ నాయక్, ఉపేంద్ర బాయి, శంకర్ నాయక్, భీముడు నాయక్, మంగ్య నాయక్, శ్రీనివాస్ నాయక్, నెహ్రూ నాయక్, సుశీల భాయి, జ్యోతిబాయి, త్రివేణి భాయి, బహుజన ఉద్యమకారులు షేక్ నజీమా, పిరాబాబు, నరేంద్ర, కాపు ఆదినారాయణ, లింగబోయిన లక్ష్మణ్, తిరుపతి యాదవ్, లలిత నాయక్, రవి నాయక్, గుండెపేగు అఖిల్, రావుల వెంకటేశ్వర్లు, గొట్టిముక్కల శ్రీనివాస్, నంజీవరావు, నాగేశ్వరరావు, వీరనారిమణుల ఆశయ సాధన సమితి కమిటీ నాయకురాలు స్వందన, సరోజినీ, లక్ష్మి, రూప్సీ, చందు, ప్రమీల, సుభద్ర, నాగేంద్ర, కవిత, లత, కోమలి తదితరులు పాల్గొన్నారు.

వర్షాలు, వరదలు విపత్తుపై అవగాహన



ఖమ్మం ప్రతినిధి ప్రజా జ్యోతి : స్థానిక రానున్న వర్షాలాన్ని దృష్టిలో ఉంచుకొని వర్షాలు, వరదలు, ఇతర ప్రకృతి విపత్తులపై వికలాంగులకు అవగాహన కల్పించడం కోసం ప్రత్యేక కార్యక్రమం నిర్వహించడం జరిగింది. ఈ సేవధ్యంలో, మున్నేరు నది ఒడ్డు, లోతట్టు ప్రాంతాల్లో నివసిస్తున్న వికలాంగుల కోసం, కోటర్ నగర్ వికలాంగుల హాస్టల్ ప్రాంగణంలో విపత్తులపై అవగాహన సెల్స్ డిఫెన్స్, సెల్స్ ప్రొటెక్షన్, ఫస్ట్ ఎయిడ్, గురించి అవగాహన కార్యక్రమం నిర్వహించడం జరిగింది. ఈ కార్యక్రమంలో (NDRF) నేషనల్ డిజాస్టర్ రెస్పాన్స్ ఫోర్స్ టీం కమాండర్ గౌతమ్ కుమార్, బృందం పాల్గొన్నారు. వికలాంగులు విపత్తులు సంభవించినప్పుడు తీసుకోవలసిన జాగ్రత్తలపై, తగిన ముందు జాగ్రత్త చర్యలపై, స్వీయ రక్షణ మార్గాలపై సమగ్రంగా సూచనలు ఇచ్చారు.

సాలమ్మ కుటుంబాన్ని పరామర్శించిన మాజీ ఎమ్మెల్యే కందాళ



నేలకొండపల్లి, జూన్ 14 ప్రజా జ్యోతి : మండలం లోని మంగాపురం తండా లో ఇటీవల మృతి చెందిన భూక్యా సాలమ్మ కుటుంబాన్ని పాలేరు మాజీ శాసనసభ్యులు కందాళ ఉపేంద్రరెడ్డి పరామర్శించారు. మంగాపురం తండా లో శనివారం సాలమ్మ కుటుంబాన్ని పరామర్శించి ఆమె చిత్త పటం కు పూలమాలలు వేసి నివాళులు అర్పించారు. కుటుంబ సభ్యులను మాజీ సర్పంచ్ భూక్యా సుధాకర్ లను ఓదార్చారు. అదే విధంగా ఆజయేందా లో ఇటీవల గుండెపోటు తో మృతి చెందిన ఐకీ సీసీ తేజావల్ శ్రీనివాసరావు కుటుంబాన్ని పరామర్శించారు. ఈ కార్యక్రమంలో బీఆర్ఎస్ మండల అధ్యక్షుడు వున్నం బ్రహ్మయ్య, నేలకొండపల్లి సోసైటీ చైర్మన్ కోటి సైదారెడ్డి, మరికంటి రేణుబాబు, షేక్ హుస్సేన్, కమదన ప్రవీణ్, మస్తాన్లెడ్డి, లింగయలమంద, మాదాసు ఆదాం తదితరులు పాల్గొన్నారు.

